

मौसम

जयपुर

31.0°

अधिकतम तापमान

22.0°

न्यूनतम तापमान

बाजार

लेबर बाजार

सेंसेक्स

76,348.06

+899.02 (1.19%)

निफ्टी

23,190.65

+283.05 (1.24%)

सर्वाफा

लेन/दाई

सोना

91,015

/10g

चांदी

1,05,100

/Kg

सक्षिप्त समाचार

पीएम किसान सम्मान निधि योजना में राजस्थान में गड़बड़ी

पाली में 29-हजार से अधिक फर्जी खाते मिले 7 करोड़ से ज्यादा बाहरी राज्यों में ट्रांसफर

बढ़ता राजस्थान

पाली। प्रधानमंत्री किसान सम्मान निधि योजना में राजस्थान में गड़बड़ी सामने आई है। केंद्र सरकार द्वारा राजस्थान के किसानों के लिए भेजी गई करोड़ों रुपए की राशि पश्चिम बंगाल और बिहार के खातों में ट्रांसफर हो गई। पाली जिले की रानी, मारवाड़ जंक्शन और देसूरी तहसीलों में भौतिक सत्यापन के दौरान यह खुलासा हुआ है। भौतिक सत्यापन में देसूरी में 20 हजार, रानी में 9,004 और मारवाड़ जंक्शन में 62 फर्जी खाते मिले हैं। देसूरी में 1.51 करोड़ और रानी में 5.40 करोड़ रुपए ट्रांसफर हुए हैं। तीनों तहसीलों के तहसीलदारों ने मार्च माह में अपने-अपने क्षेत्र के थानों में रिपोर्ट दर्ज कराई है। रानी तहसीलदार मनोहरसिंह ने 3 मार्च को, मारवाड़ जंक्शन तहसीलदार दीपक सांखला ने 6 मार्च को और देसूरी तहसीलदार हरेन्द्र सिंह चौहान ने 6 मार्च को संबंधित थानों में रिपोर्ट दर्ज करवाई है।

हिमाचल के पूर्व परिवहन मंत्री का निधन

धर्मशाला। हिमाचल के पूर्व मंत्री वजीर केवल सिंह पठानिया का आज निधन हो गया। वह काफी समय से बीमार चल रहे थे। उन्होंने 88 साल की उम्र में आधी रात में अंतिम सांस ली। आज उनके पैतृक गांव में राजकीय सम्मान के साथ अंतिम संस्कार किया गया। अंतिम संस्कार दोपहर 1 बजे बासा वजीरा के मोक्षधाम में राजकीय सम्मान के साथ किया गया। उनके बेटे राजीव पठानिया ने मुखार्पण दी। हिमाचल के मुख्यमंत्री सुखविंदर सिंह सुक्खू ने पूर्व मंत्री के निधन पर शोक जताया है। कहा कि पठानिया का निधन हिमाचल और कांग्रेस के लिए बड़ी क्षति है। 1972 में पठानिया ने नूरपुर क्षेत्र से चुनाव लड़ा और विधानसभा पहुंचे। 1990 में वीरभद्र सिंह की सरकार में ज्वालामुखी से दूसरी बार विधायक बने।

श्रीमती सुशीला शर्मा एवं श्रीमान नेमीचंद शर्मा

की तरफ से सभी देश व प्रदेशवासियों को शीतला माता पूजा के इस पावन महा पर्व और रंग, उमंग, प्रेम, उल्लास के महापर्व शीतला सप्तमी की आप को हार्दिक बधाई एवं और ढेरों शुभकामनाएं

साथ ईश्वर से प्रार्थना है कि आप सभी का जीवन खुशियों के विविध रंगों से परिपूर्ण हो, और सुख, शांति और सद्भावना के आत्मीय रंगों से सराबोर हो।

जीएसएस अध्यक्ष नेमीचंद शर्मा

ग्राम पंचायत कैरोट, पंचायत समिति

बिनाय, जिला अजमेर

हैली का घणा गाढा राम राम जा।

छत्तीसगढ़ में दो मुठभेड़, 30 नक्सली मारे गए

बीजापुर में 26, कांकेर में 4 शव मिले, हथियार बरामद, एक पुलिस जवान शहीद

बढ़ता राजस्थान

नक्सली मारे गए। बीजापुर की मुठभेड़ में डिस्ट्रिक्ट रिजर्व गार्ड का एक जवान भी शहीद हुआ है। बस्तर डुब सुंदरराज पी. ने बताया कि घटनास्थल से नक्सलियों के शव और कई ऑटोमैटिक हथियार बरामद किए गए हैं। इलाके में सर्च ऑपरेशन जारी है। इधर, तीसरी घटना में नारायणपुर-दंतेवाड़ा बॉर्डर पर स्थित थुलथुली इलाके में आईडी ब्लास्ट की चपेट में आने से दो जवान जखमी हो गए।

दंतेवाड़ा के पास एंड्री इलाके में एक दिन पहले पहुंची थी फोर्स

पुलिस को गंगालूर इलाके में बड़ी संख्या में नक्सलियों की मौजूदगी की जानकारी मिली थी। इसके बाद दंतेवाड़ा-बीजापुर बॉर्डर पर पुलिस ने जॉइंट ऑपरेशन लॉन्च किया। फोर्स एक दिन पहले एंड्री इलाके में पहुंच गई थी। गुरुवार की सुबह यहां मुठभेड़ हुई। बीजापुर एसपी जितेंद्र यादव और दंतेवाड़ा एसपी गौरव राय ने जानकारी दी है कि मुठभेड़ अभी भी जारी है।

राजस्थान में कुलपति कहलाएंगे कुलगुरु, विधानसभा में बिल पास

जूली बोले- 32 में से सिर्फ 4 राजस्थान के, बाकी बाहरी; नाम बदलने से क्या होगा

बढ़ता राजस्थान
जयपुर। राजस्थान विधानसभा में विश्वविद्यालयों की विधियां (संशोधन) बिल बहस के बाद पारित कर दिया गया। इस बिल के प्रावधानों के अनुसार प्रदेश के सभी 32 सरकारी सहायता प्राप्त विश्वविद्यालयों में अब कुलपति का पदनाम कुलगुरु और प्रतिकुलपति का नाम प्रतिकुलगुरु होगा। यह बदलाव केवल हिंदी भाषा में ही लागू होगा, अंग्रेजी में पदनाम पूर्ववत रहेंगे। बिल पर बहस के दौरान नेता प्रतिपक्ष टीकाराम जूली ने कहा कि प्रदेश की 32 यूनिवर्सिटी में से केवल चार के ही वीसी राजस्थान के हैं, सबसे ज्यादा कुलपति यूपी से हैं। निर्दलीय विधायक रविंद्र सिंह भाटी ने कुलपति नियुक्तियों पर गंभीर आरोप लगाते हुए कहा कि बड़ी अटेची देने वाले को ही कुलपति बनाया जाता है और वे तीन साल में पैसा वसूलने की जुगत में लगे रहते हैं। जूली ने मेडिकल यूनिवर्सिटी का उदाहरण देते हुए बताया कि महाराष्ट्र से एक गैर-

डॉक्टर को वीसी बना दिया गया है। उन्होंने यह भी कहा कि कई विश्वविद्यालयों में प्रोफेसर्स को तनखाह तक नहीं मिल रही है और 4,000 पद खाली पड़े हैं। उनका कहना था कि सिर्फ नाम बदलने से कोई फर्क नहीं पड़ेगा, जब तक सनातन धर्म और वैदिक संस्कृति के संस्कार नहीं लाए जाएंगे।

बीजेपी विधायक सरकार की तारीफ में लगे, जूली ने सुनाया शोले का किस्सा

विधानसभा में बाजरे और मूंगफली खरीद से जुड़े सवाल पर भाजपा विधायक पञ्चाराम बिशनोई सवाल पूछने की बजाय सरकार की तारीफ करने लगे। स्पीकर की कई बार टोकना पड़ा और उन्हें सवाल पूछने के लिए कहा। इस पर नेता प्रतिपक्ष टीकाराम जूली ने मजेदार अंदाज में शोले फिल्म का जिक्र किया। जूली ने कहा- यह कैसे ही हो रहा है, जैसे शोले में धर्मेन्द्र और अमिताभ का मामला था।

उच्च शिक्षा को बर्बादी के कगार पर लाकर छोड़ दिया

भाजपा विधायक गोपाल शर्मा ने कहा- हम हार्वर्ड और केंब्रिज यूनिवर्सिटी में जाते हैं। क्या वे यहां से ज्यादा सुंदर हैं? लेकिन रिसर्च में उनका नाम है। केंब्रिज यूनिवर्सिटी से हर साल 421 एजुकेशन और रिसर्च मैगजीन प्रकाशित होती हैं। ऑक्सफोर्ड यूनिवर्सिटी से 500 से ज्यादा रिसर्च मैगजीन प्रकाशित होती हैं। हमें किधर बढ़ना है, हमें उधर बढ़ना है जिधर कभी ध्यान नहीं गया। उच्च शिक्षा को बर्बादी के कगार पर जिस तरह लाकर छोड़ा है। गोपाल शर्मा ने आगे कहा- कहां आचार्य नरेंद्र देव, डॉक्टर संपूर्णानंद जैसे वाइस चांसलर हुआ करते थे और आज क्या हालत बना दी है। आपने ऐसे लोगों को कुलपति बना दिया जो जेल जा रहे हैं, पुलिस बाहर खड़ी है।

मुख्यमंत्री नए इसलिए हमने जानबूझकर आंदोलन नहीं किया डेटासरा को टारगेट बनाकर एकतरफा बहस करवाना गलत था : गहलोत

बढ़ता राजस्थान
जयपुर। पूर्व सीएम अशोक गहलोत ने कहा है कि मुख्यमंत्री और मंत्री नए बने हैं, हमारी पार्टी विधायक दल ने तय किया था कि इनको मौका देना चाहिए। पहली बार विधायक बने मुख्यमंत्री बने हैं, इनको मौका देना चाहिए और इसलिए कांग्रेस ने साल भर से कोई आंदोलन खड़ा नहीं किया। गहलोत ने कहा- हमने मीडिया के माध्यम से अपनी बात कही। इनको समझ जाना चाहिए हम जो कहना चाहते हैं, वह उनके हित में है। सरकार

अगर अच्छी चलेगी अच्छी गवर्नेंस होगी तो फायदा किसको मिलेगा, जनता को मिलेगा। हमारा ध्येय है कि जनता को फायदा मिले, इसमें कोई समझौता नहीं हो। पक्ष और विपक्ष मिलकर ऐसा काम करें जिससे आम

जनता को लाभ मिले विकास हो। अभी इन पर निर्भर करता है विपक्ष कितना साथ लेकर चलते हैं। गहलोत ने कहा-डेटासरा के मामले में आपने देख लिया इन्होंने 6 लोगों को सर्वेड किया और जिस तरह का बर्ताव किया। धरना तक देना पड़ा, इससे बड़ा दुर्भाग्य क्या होगा कि मुख्य विपक्षी दल के विधायकों को धरना देना पड़े। जो व्यवहार रहा वह तारीफ के काबिल नहीं है हमारे वक भी निष्कासन हुए हैं, एक-दो दिन कोशिश की बुलाकर बात करें और निष्कासन समाप्त किया।

नित्यानंद राय के 2 भांजों के बीच फायरिंग, एक की मौत

दूसरे के जबड़े को चीरते हुए निकली बुलेट
केंद्रीय मंत्री की बहन को भी लगी गोली

बढ़ता राजस्थान
भागलपुर। भागलपुर में गुरुवार सुबह केंद्रीय गृह राज्यमंत्री नित्यानंद राय के भांजों के बीच गोलीबारी हुई है। इसमें एक भांजे विकल यादव की मौत पर ही मौत हो गई। जबकि दूसरा जयजीत यादव गंभीर रूप से घायल है। बताया जा रहा है कि नित्यानंद राय की बहन को भी गोली लगी है। मामला नवगछिया के जगतपुर गांव का है। गोलीबारी के बाद दोनों को इलाज के लिए भागलपुर के डॉक्टर एनके यादव के क्लिनिक में भर्ती कराया गया। जहां एक विकल को डॉक्टर ने मृत घोषित कर दिया। जयजीत यादव की हालत नाजुक बनी हुई है। जयजीत की पत्नी ने कहा- दोनों भाइयों के बीच पिछले एक साल से जमीन को लेकर विवाद करता था। नवगछिया SP प्रेरणा कुमार ने बताया- दोनों भाइयों के बीच नल को लेकर विवाद हुआ था।

बीकानेर में कार पर पलटा ट्रक, 6 भाइयों की मौत

आधे घंटे तक गाड़ी में दबे रहे, शादी समारोह से लौट रहे थे

बढ़ता राजस्थान

बीकानेर। बीकानेर में एक तेज रफ्तार ट्रक पास चल रही कार पर पलट गया। कार में सवार 6 चचेरे भाइयों की मौत हो गई। सभी लोग शादी समारोह से लौट रहे थे। हादसे के बाद करीब आधे घंटे तक घायल ट्रक के नीचे ही दबे रहे। एक्सीडेंट देशनोक में बुधवार देर रात करीब 11 बजे हुआ। जानकारी के अनुसार करणी मंदिर के पास रेलवे क्रॉसिंग पर बने पुल पर ये एक्सीडेंट हुआ। एक ट्रक नोखा से बीकानेर की ओर आ रहा था। तभी ये असंतुलित होकर नोखा की ओर जा रही कार पर पलट गया। कार पूरी तरह से सड़क पर पिचक गई। इस कार में 6 लोग थे। हादसे के आधे घंटे तक सभी घायल ट्रक के नीचे दबे रहे। जेसीबी की मदद से ट्रक को उठाकर सभी को बाहर निकाला गया। इनमें से 4 घायलों को देशनोक सीएचसी में और 2 को बीकानेर के पीबीएम हॉस्पिटल में ले जाया गया था। जहां डॉक्टरों ने इन्हें मृत घोषित कर दिया।

शादी समारोह में शामिल होने आए थे

कार सवार बीकानेर में एक समारोह में शामिल होने गए थे। एक्सीडेंट में नोखा के रहने वाले अशोक (45) पुत्र जगन्नाथ नाई, मूलचंद (45), पप्पूराम (55) पुत्र गंगाराम नाई व श्याम सुंदर (60) व द्वारका प्रसाद (45) पुत्र चेतनराम, करणीराम (50) पुत्र मोहनराम शामिल हैं। सभी मृतक एक ही परिवार के हैं। मूलचंद व पप्पूराम सगे भाई थे। वहीं, श्याम सुंदर व द्वारका प्रसाद भी सगे भाई थे। एक्सीडेंट के कारण ओवरब्रिज पर देर रात तक जाम लगा रहा।

रंग और उल्लास व होली के पावन पर्व पर

शीतला सप्तमी

॥ महोत्सव ॥

मुख्य अतिथि :

धर्मवीर धीरज जी

पूर्व मंत्री

स्थान:

जिला कांग्रेस कार्यालय भीलवाड़ा

21 मार्च 2025

शुक्रवार

प्रातः 10 बजे से

मुख्य अतिथि :

नरेन्द्र रेगर

विधायक प्रत्याशी शाहपुरा - बनेड़ा

राज सखी मेला शुरू, 25 मार्च तक होगा आयोजन

महिलाओं को आर्थिक संबल में राज सखी मेलों का महत्वपूर्ण योगदान : शुभम चौधरी

बढ़ता राजस्थान

सवाई माधोपुर (राकेश शर्मा)। जिला प्रशासन एवं राजस्थान ग्रामीण आजीविका विकास परिषद सवाई माधोपुर द्वारा 19 से 25 मार्च तक इन्द्रा मैदान में प्रतिदिन प्रातः10 बजे से रात्रि 9 बजे तक आयोजित होने वाले सात दिवसीय राज सखी मेला- 2025 का जिला प्रमुख सुदामा मीणा ने प्रथम पूज्य गणेश जी प्रतिमा पर दीप प्रज्वलित एवं माल्यार्पण कर शुभारम्भ किया। जिला कलक्टर शुभम चौधरी ने मेले का अवलोकन कर कहा कि महिला स्वयं सहायता समूहों को आत्मनिर्भर बनाने एवं आर्थिक रूप से संबल प्रदान करने के लिए राजसखी मेलों का आयोजन महत्वपूर्ण कदम है इसमें आम उपभोक्ताओं को गुणवत्तापूर्ण सामान उचित दरों पर एक स्थान पर उपलब्ध होने के साथ-साथ मनोरंजन व खान-पान के लिए भी प्रबंध किए गए हैं। उन्होंने कहा कि राज सखी मेले में राजीविक की महिलाओं की योग्यता और हस्त्य कला को एक मोड़ मिला है जिससे महिलाओं की जो हस्तकलाएं हैं उनको एक मंच मिला है। उन्होंने कहा कि हुनर हर किसी के पास होता है परंतु उन्हें प्रदर्शित करने का मौका हर किसी को नहीं मिलता और खासकर ग्रामीण महिलाओं को ये मौका मिलना बहुत मुश्किल होता है परंतु राजीविका द्वारा महिलाओं को ये अधिकार और अवसर दिया गया है जिससे राजीविका की



महिलाओं को अपना हुनर और सामर्थ्य दिखाने का मौका मिला। उन्होंने कहा कि प्रदर्श की समृद्धि, लोककला, परम्पराओं को एक मंच देने के मनभावन उत्सव के रूप में यह महत्वपूर्ण कदम है। इसमें महिलाओं द्वारा निर्मित अनूठे उत्पादों की भव्य प्रदर्शनी, प्रदेश की विविध कला शैलियों, हस्तशिल्प और पारंपरिक उत्पादों को प्रदर्शित किया गया है। उन्होंने कहा कि स्थानीय नागरिकों को प्रदेश के विभिन्न जिलों के उत्पाद विशेषताओं के साथ उपलब्ध होंगे जिनमें दस्तकारी, टेरीकोटा, मसाले, आचार, चमड़े के उत्पाद, वस्त्र, खाद्य सामग्री आदि की व्यवस्था भी की गई

है। उन्होंने आमजन, महिलाओं से 25 मार्च तक चलने वाले राज सखी मेला 2025 का अवलोकन कर लाभ उठाने की अपील की है। मुख्य कार्यकारी अधिकारी गौरव बुडानिया ने कहा कि मेले में लोक कलाकारों, शिल्पकारों और महिला उद्यमियों को अपनी प्रतिभा दिखाने का अवसर मिला है। जिला परियोजना प्रबंधक राजीविका डॉ. सरोज बैरवा ने बताया कि राज सखी मेले में स्वयं सहायता समूह की महिलाओं द्वारा निर्मित ब्लैक उपलब्ध होंगे जिनमें दस्तकारी, टेरीकोटा, मसाले, आचार, चमड़े के उत्पाद, वस्त्र, खाद्य सामग्री आदि की व्यवस्था भी की गई

से अधिक स्टॉल्स लगाकर भव्य प्रदर्शनी लगाई गई है। जिला प्रबंधक ने बताया कि राज सखी सवाई माधोपुर मेले में हस्तशिल्प कला जैसे हाथ से बनी ज्वैलरी, बंधेज, लाख की चूड़ियां , कशीदाकारी, टेराकोटा कला, मिट्टी के बर्तन, स्थानीय और पारम्परिक खान-पान की स्टॉल भी लगाई गई हैं। इस दौरान मुख्य कार्यकारी अधिकारी गौरव बुडानिया नगर परिषद सभापति मेधा वर्मा , बीआरकेजीबी मैनेजर ऐ.के.दुगल , ब्लॉक परियोजना प्रबन्धक कमल कुमार सहित अन्य अधिकारी, जनप्रतिनिधि, लाभार्थी उपस्थित रहे।



जिला स्तरीय जनसुनवाई एवं समीक्षा बैठक में कलक्टर ने दिए अधिकारियों को दिए दिशा निर्देश

बढ़ता राजस्थान

सवाई माधोपुर (राकेश शर्मा)। पारदर्शी एवं संवेदनशील वातावरण में आमजन की परिवेदनाओं की सुनवाई कर उनके त्वरित समाधान व निराकरण के उद्देश्य से जिला कलक्टर शुभम चौधरी की अध्यक्षता एवं पुलिस अधीक्षक ममता गुप्ता की उपस्थिति में जिला स्तरीय जनसुनवाई का आयोजन कलेक्ट्रेट परिसर स्थित भारत निर्माण राजीव गांधी सेवा केन्द्र के वीसी कक्ष में हुआ। जिला कलक्टर ने सभी जिला एवं उपखण्ड स्तरीय अधिकारियों को निर्देशित करते हुए कहा कि अधीनस्थ कार्यालयों का औचक निरीक्षण कर आमजन के कार्यों को निर्धारित समयवाधि में पूर्ण करवाना सुनिश्चित करें। साथ ही उन्होंने आगामी त्थीहारों के मध्यनजर सभी उपखण्ड अधिकारियों एवं तहसीलदारों को सतर्क रहते हुए कानून व्यवस्था बनाए रखने के निर्देश प्रदान किए हैं। उन्होंने कहा कि जूलूसों के मार्गों में परिवर्तन नहीं करें और ड्रोन के माध्यम से सम्पूर्ण गतिविधियों पर पूर्ण निगरानी रखें। जिला स्तरीय जनसुनवाई में अवैध खनन रूकवाने, वर्ष 2022-23 की छात्रवृत्ति

दिलवाने, खाद्य सुरक्षा सूची में नाम जुड़वाने, सड़क बनवाने, 11 हजार केवी विद्युत लाईन हटवाने, पोल रिफ्ट करवाने, रोड़ लाईट चालू करवाने, अवरूद्ध रास्ता खुलवाने, श्याम वाटिका पानी की टंकी के पास से अवैध अतिक्रमण हटवाने, जनाधार से नाम हटवाने, वार्ड नंबर 12 सीसी सड़क बनवाने, बापू नगर खेरदा में सीवरेज लाईन डलवाने, पुलिस जाला उपलब्ध करवाने सहित कुल 53 प्रकरण प्राप्त हुए। कलक्टर ने जनसुनवाई में प्राप्त सभी प्रकरणों की समीक्षा करते हुए समय पर प्रकरणों का निस्तारण कर आमजन को राहत प्रदान करने के निर्देश संबंधित विभागीय अधिकारियों को प्रदान किए। इस दौरान मुख्य कार्यकारी अधिकारी गौरव बुडानिया, अतिरिक्त जिला कलक्टर संजय शर्मा, एसडीएम अनूप सिंह, सहायक कलक्टर रूबी अंसार, अधीक्षण अभियंता सार्वजनिक निर्माण विभाग हरिसिंह मीणा, अधीक्षण अभियंता जन स्वास्थ्य अभियांत्रिकी विभाग भगवान सहाय मीणा, अधीक्षण अभियंता विद्युत विभाग बी.एल. मीणा सहित जिला स्तरीय अधिकारी एवं वीसी के माध्यम से ब्लॉक स्तरीय अधिकारी उपस्थित रहे।

राजनीतिक दल बूथ लेवल एजेंट की नियुक्ति की सूचना अपडेट कर भिजवाएं : डॉ. सौम्या झा



बढ़ता राजस्थान

टोंक,(का.स.)। जिला निर्वाचन अधिकारी डॉ. सौम्या झा ने कहा कि भारत निर्वाचन आयोग के निर्देशानुसार प्रत्येक मतदान केंद्र पर राजनीतिक दलों को बूथ स्तरीय अधिकारी (बीएलए) प्रथम एवं द्वितीय की नियुक्ति की सूचना जिला निर्वाचन कार्यालय को भिजवाई जानी है। जिससे यह सूचना निर्वाचन विभाग राज. जयपुर को समय पर उपलब्ध करवाई जा सके। जिला निर्वाचन अधिकारी ने बूथ लेवल अधिकारियों को भिजवाए जाने के संबंध में आयोजित बैठक में राजनीतिक दलों के प्रतिनिधियों को संबोधित किया। बैठक में जिला निर्वाचन अधिकारी ने

कहा कि राजनीतिक दलों द्वारा नियुक्त बूथ लेवल एजेंट की सूचना अपडेट होने से आगामी चुनाव में जिला प्रशासन के बूथ लेवल अधिकारी से समन्वय कर कार्य करने में सुगमता एवं पारदर्शिता बनी रहेगी। उन्होंने कहा कि बूथ लेवल एजेंट, बूथ लेवल अधिकारी के साथ समन्वय स्थापित कर पात्र मतदाताओं के नाम जोड़ने, अपात्र नाम हटाने और मतदाता सूची में संशोधन कराने में सहायता करेंगे। इससे मतदाता सूची अधिक सटीक और त्रुटिरहित तैयार हो सकेगी। उन्होंने सूचित किया कि नये नाम जोड़ने के क्रम में मतदाता सूची निर्माण (जेंडर रेश्यों) को सुधारने पर भी विशेष जोर दिया। उप जिला निर्वाचन अधिकारी रामरतन सौकरिया ने उपस्थित जनप्रतिनिधियों को मतदाता

सूची में नाम जोड़ने, हटाने और संशोधन की प्रक्रिया के बारे में जानकारी दी। उन्होंने कहा कि यह एक सतत प्रक्रिया है। इसके लिए ऑनलाइन व ऑफलाइन आवेदन किया जा सकता है। उन्होंने सभी राजनीतिक दलों के प्रतिनिधियों से आग्रह किया कि ईवीएम और वीवीपैट वेंचर हाउस के त्रैमासिक निरीक्षण के दौरान वे मौजूद रहें। बैठक में भाजपा के चंद्रवीर सिंह चौहान, ओमप्रकाश गुप्ता, कांग्रेस के सीपी श्रीवास्तव, सीपीआईएम के अख्तर जंग, आम आदमी पार्टी के हनुमान सैन, बीएसपी के सुखलाल लिंगानुपात (जेंडर रेश्यों) को सुधारने पर भी विशेष जोर दिया। उप जिला निर्वाचन अधिकारी रामरतन सौकरिया ने उपस्थित जनप्रतिनिधियों को मतदाता

देवनारायण महाराज के 1113वें जन्मोत्सव पर देवडूंगरी मेले में उमड़ा जन सैलाब

बढ़ता राजस्थान

नटवाड़ा (नि.स.)। गांव मंडावर में देवडूंगरी में लोकदेवता श्री देवनारायण महाराज के 1113वें जन्मोत्सव पर तीन दिवसीय वार्षिक मेले की शुरुआत गुरुवार को ध्वजारोहण और कलश यात्रा से हुई। कलश यात्रा ठाकुर जी के मंदिर से शुरू होकर देवडूंगरी स्थित श्री देवनारायण महाराज के मंदिर पहुंची। इसके बाद मंदिर के शिखर पर ध्वज पताका फहराकर मेले का शुभारंभ किया गया। मंदिर ट्रस्ट अध्यक्ष चौधमल गुर्जर ने बताया कि दोपहर में पैदल दौड़, साइकिल दौड़, लंबी कूद और ऊंची कूद जैसी खेल प्रतियोगिताएं हुईं। विजेताओं को मंदिर ट्रस्ट समिति की ओर से स्मृति चिन्ह देकर सम्मानित किया गया। ग्रामीण, किसान और मजदूर फसल को कटाई का काम छोड़कर मेले में पहुंचे। दुकानदारों ने दुकान लगाने के लिए निःशुल्क जगह दी गई। छाया और पेयजल की पर्याप्त व्यवस्था की गई। महिलाओं ने घरेलू सामान और सौंदर्य प्रसाधनों की जगह खरीदारी की। किसानों ने पशुओं को सजाने का सामान खरीदा। मेले में



कस्बे सहित पराना, हतौना, गोपालपुरा, शुक्लपुरा, मंडावर, भांची-देवली, सीतारामपुरा, कंवरपुरा और सिरस सहित कई गांवों के लोग शामिल हुए। पहले लोकगीतों से होती थी मेले की शुरुआत : बुजुर्ग रामफूल गुर्जर, सीताराम गुर्जर और देवनारायण गुर्जर ने बताया कि पहले मेले की शुरुआत पारंपरिक लोकगीतों से होती थी। इन गीतों में संस्कृति और रीति-रिवाजों की झलक मिलती थी। लेकिन अब बैंड-बाजों की जगह डीजे ने ले ली है। स्वरचित लोकगीतों की जगह अब

रीमिक्स गाने बजने लगे हैं, जो अटपटे लगते हैं। 1156 वर्ष पुराना है देवडूंगरी धाम : मंडावर में स्थित देवडूंगरी धाम का श्री देवनारायण भगवान का मंदिर 1156 वर्ष पुराना है। मंदिर ट्रस्ट अध्यक्ष और पीएचडी रिसर्च स्कॉलर चौधमल छाबड़ी ने बताया कि पौराणिक कथाओं के अनुसार, श्री देवनारायण भगवान अपने ननिहाल देवास नगर में थे। लंबे समय बाद उनकी मुलाकात अपने पूर्वजों के इतिहासकार छोटा भाट से हुई। इसके

बाद उन्होंने अपने जन्म स्थल और पूर्वजों की जानकारी प्राप्त की। उन्होंने प्रण लिया कि उनके पूर्वजों ने जहां-जहां प्रवास के दौरान धार्मिक स्थलों को स्थापना की थी, उन स्थानों को संरक्षित किया जाएगा। इस प्राचीन मंदिर का निर्माण श्री सवाईभोज बगड़ावत ने करवाया था। बाद में विक्रम संवत् 982 (925 ईस्वी) में श्री देवनारायण भगवान ने इसका जीर्णोद्धार करवाया। देवजी द्वारा स्थापित इन स्थानों को देवडूंगरी के नाम से जाना जाता है।

ब्लॉक कांग्रेस कमेटी की बैठक का हुआ आयोजन, आगामी चुनावों को लेकर हुई चर्चा



बढ़ता राजस्थान

निवाई(का.स.)। काली का बाग रोड स्थित एक निजी गार्डन में ब्लॉक कांग्रेस कमेटी की बैठक का आयोजन हुआ। बैठक में कई कांग्रेसी कार्यकर्ताओं ने भाग लिया। बैठक की अध्यक्षता निवाई-पीपल्स विधानसभा प्रभारी और पीसीसी सचिव राजेंद्र चौधरी ने की। चौधरी का कांग्रेस के पदाधिकारीयों ने माला और साक्षा पहनाकर स्वागत किया। इस दौरान चौधरी ने कांग्रेस कार्यकर्ताओं को संबोधित करते हुए कहा कि आगामी पंचायती और निकाय चुनाव में सभी कार्यकर्ता एकजुट होकर काम करें। उन्होंने कहा कि सभी कार्यकर्ता आपसी मतभेद भुलाकर कांग्रेस के पूर्ण बहुमत के लिए काम करें। हमारी पार्टी ने संघर्ष क्रांति सहित कहीं महत्वपूर्ण कार्य किए हैं। पिछले चुनाव में कांग्रेस कई सीटों पर मामूली अंतर से हारी थी। बैठक में पंचायती के प्राकप पर भी चर्चा की गई। इस दौरान बैठक में कांग्रेस जिला अध्यक्ष हरिप्रसाद बैरवा, पूर्व विधायक प्रशांत बैरवा,कमल लोदी,मनिरंज सिंह बैरवा, ब्लॉक कांग्रेस कमेटी अध्यक्ष शंकर चौधरी, नगर पालिका पार्षद, सहित कई कांग्रेसी कार्यकर्ता उपस्थित रहे।

गंभीरा में जागरूकता कार्यक्रम का आयोजन

बढ़ता राजस्थान

सवाई माधोपुर (राकेश शर्मा)। सूचना एवं प्रसारण मंत्रालय के केंद्रीय संचार ब्यूरो,क्षेत्रीय कार्यालय, सवाई माधोपुर द्वारा संगोष्ठी,प्रदर्शनी व प्रश्नोत्तरी स्वच्छता की शपथ के माध्यम से जिले के मलारना डूंगर ब्लॉक ग्राम गंभीरा के राजकीय उच्च माध्यमिक विद्यालय परिसर में जागरूकता कार्यक्रम का आयोजन किया गया। इस अवसर पर केंद्रीय संचार ब्यूरो, सवाई माधोपुर के क्षेत्रीय प्रचार सहायक नेमीचंद मीणा ने सविधान के 75 वर्ष पर हमारा संविधान -हमारा स्वाभिमान, विश्व जल दिवस, विश्व उपभोक्ता अधिकार दिवस स्वच्छता की जानकारी देते हुए उपभोक्ताओं के अधिकारों और हितों की रक्षा के बारे में विस्तार से जानकारी प्रदान की गयी।

विश्व मुख स्वास्थ्य दिवस पर निकाली जागरूकता रैली

बढ़ता राजस्थान

सवाई माधोपुर (राकेश शर्मा)। विश्व मुख स्वास्थ्य दिवस के अवसर पर गुरुवार को मुख्य चिकित्सा एवं स्वास्थ्य अधिकारी डॉ. अनिल कुमार जैमिनी ने जागरूकता रैली को हरी झण्डी दिखाकर रवाना किया। मुख्य चिकित्सा एवं स्वास्थ्य अधिकारी ने बताया कि इस दिवस को मनाने का उद्देश्य मौखिक स्वच्छता, इसके महत्व और मुख रोगों में योगदान देने वाले कारकों के बारे में जागरूकता बढ़ाना है। मुंह के कैंसर के बढ़ते मामले को देखते हुए मुख स्वास्थ्य के प्रति जागरूकता रखने पर जोर दिया जा रहा है। लोगों को तंबाकू और



धूम्रपान से दूर रहने के लिए प्रेरित किया जा रहा है। उन्होंने बताया कि मुंह के कैंसर सबसे बड़ा कारण है तंबाकू उत्पाद का सेवन करना। इसलिए कैंसर से बचाव के लिए धूम्रपान और तंबाकू उत्पाद से दूरी बनानी ही पड़ेगी। मुख स्वास्थ्य सप्ताह में मुख

स्वास्थ्य जांच शिविरों का आयोजन किया जाएगा। इस दौरान दांत, मसूड़े एवं मुख कैंसर संबंधित अन्य बीमारियों की जांच बचाव व उपाय के संबंध में आमजन को जानकारी दी जाएगी। बीड़ी सिगरेट गुटका तंबाकू खाने वाले मरीजों को

तंबाकू छोड़ने के लिए प्रेरित किया जाएगा साथ ही तंबाकू छोड़ने हेतु दवाइयां भी दी जाएगी। इस अवसर पर जिला नोडल अधिकारी एनओएचपी डॉ चेताराम मीना, एएनएम ट्रेनिंग सेंटर की छात्राएं और विभागीय स्टाफ मौजूद रहा।

कवि की कविताओं को सुनकर श्रोता देर रात तक जमे रहने का हुए मजबूर

बढ़ता राजस्थान

मालपुरा (कृष्णचन्द्र विजय)। मालपुरा के माणक चोक बाजार में रंग पंचमी की संध्या पर बुधवार को रात्रि में माणक चोक बाजार व्यापार मंडल के तत्वावधान में विराट कवि सम्मेलन का आयोजन किया गया। कवि सम्मेलन का शुभारम्भ अतिथि के रूप में मौजूद भाजपा शहर मंडल अध्यक्ष जिनेन्द्र मेन्दवारिया, युवा समाजसेवी गोपाल गुर्जर, थाना प्रभारी चेताराम बेड़ा, जिला आयोजना समिति सदस्य एवं पार्षद डॉ. अंकित जैन, होली आयोजन समिति के सरक्षक त्रिलोकचन्द्र जैन ने मां सरस्वती के चित्र के समक्ष दीप प्रज्वलित कर किया। कार्यक्रम में कवियत्री उषा दास ने मां सरस्वती की वंदना कर कवि सम्मेलन विधिवत रूप से शुभारम्भ किया। वहीं कार्यक्रम में कवि



देवकरण मेघवंशी केकड़ी, अतिरिक्त पुलिस अधीक्षक (यातायात) जयपुर पी.के. मस्त, मध्यप्रदेश के सदीप शौर्य, नेनवां के ओम आदर्शी, लक्ष्मण शर्मा ने श्रोताओं को देश भक्ति, हांस्य, वीर रस सहित अन्य कविताएँ प्रस्तुत कर श्रोताओं को देर रात्रि तक बांधे

रखा। कार्यक्रम का संचालन कवि विष्णु द्विवेदी ने किया। कार्यक्रम के सभी अतिथियों व कवियों का मंडल अध्यक्ष रामबाबू हलवाई, सुनील जैन, ओमप्रकाश जैन सहित अन्य सदस्यों ने मालाएँ पहना कर स्वागत किया।

आठवीं बोर्ड परीक्षा के परीक्षार्थियों के तिलक लगाकर दी शुभकामनाएं



बढ़ता राजस्थान

मालपुरा (कृष्णचन्द्र विजय)। राजकीय उच्च माध्यमिक विद्यालय मालपुरा के आठवीं बोर्ड परीक्षा केन्द्र पर उपस्थित रहे 521 परीक्षार्थियों का तिलक लगाकर शुभकामनाएं दी। गुरुवार से आठवीं बोर्ड परीक्षाएँ प्रारम्भ हो गईं। इसके लिए राडमावि में परीक्षा केन्द्र स्थापित किया गया। केन्द्राधीक्षक एवं प्रधानाचार्य अलका पारीक ने बताया कि इस केन्द्र पर कुल 521 परीक्षार्थियों ने कक्षा आठवीं बोर्ड की परीक्षा दी। परीक्षा देने आए सभी परीक्षार्थियों

का प्रधानाचार्य की मौजूदगी में सम्पूर्ण शाला परिवार के सदस्य मौजूद रहकर तिलक लगाकर परीक्षा की शुभकामनाएं देकर उन्जवल भविष्य की कामना व अच्छे अंकों से परीक्षा उत्तीर्ण करने की कामना की। इस अवसर पर परीक्षा प्रभारी कानाराम जाट, एसीएस दीपक गुप्ता, जीतराम चौधरी, रमेश गिराड, बाबूलाल यादव, गिरधर शर्मा, बनवारीलाल, देवेन्द्र कुम्हार, सरिता शर्मा, आस्था लसाडिया, गीतेश विजय, मीनाक्षी जैन सहित शाला परिवार के सभी सदस्य मौजूद रहे।

रांदा पुआ सम्मन् : आज होगी शीतला माता की पूजा घर परिवार में बने ठण्डे पकवानो का लगेगा माता के भोग

बढ़ता राजस्थान

मालपुरा (कृष्णचन्द्र विजय)। मालपुरा शहर व सम्पूर्ण ग्रामीण क्षेत्रों में 21 मार्च शुक्रवार को शीतलाष्टमी के पानवन अवसर शीतला माता की पूजा अर्चना के बाद ठण्डे पकवानों की महाप्रसादी से भोग लगाया जाएगा। इसी को लेकर गुरुवार को महिलाएँ रसाई में रहकर पकवान बना। जिसमें मुख्य रूप से पुझे पापड़ी, मक्के के आटे की राबड़ी सहित अन्य कई तरह के पकवान बनाए गए। परम्परा के अनुसार महिलाएँ शुक्रवार को सवेरे जल्दी अपने नियत कामों से निवृत्त होकर शीतला माता के पवित्र स्थानों पर पहुंच कर पूर्ण विधि विधान से पुजा अर्चना के बाद ठण्डे पकवानों की महाप्रसादी का भोग लगाएंगी।

कलक्टर की संवेदनशीलता से पन्नालाल को मिलेगी ढाई साल से रुकी हुई वृद्धावस्था पेंशन

ऑखों-फिंगरप्रिंट के खराब होने पर नहीं हो पा रहा था सत्यापन, कलक्टर ने पहल की तो स्वीकृत हो गई ढाई साल से रुकी पेंशन, जिला स्तरीय जनसुनवाई में मौके पर ही मिली आमजन को राहत

बढ़ता राजस्थान

राजसमंद (सुरेश बागोरा)। जिला कलक्टर बालमुकुंद असावा जिला स्तरीय जनसुनवाई में आने वाले प्रकरणों को पूरी गंभीरता से लेते हुए समयबद्ध निस्तारण और राहत सुनिश्चित कर रहे हैं।

गुरुवार को जिला स्तरीय जनसुनवाई में नाथद्वारा के कुम्हारवाड़ा निवासी 72 वर्षीय पन्नालाल प्रजापत पिता घासी प्रजापत प्रधानमंत्री आवास योजना (शहरी) में लाभ प्राप्त करने की मांग को लेकर पहुंचे थे। आवास को लेकर आयुक्त को निर्देश प्रदान करने के साथ ही जब कलक्टर ने जब बुजुर्ग से पूछा कि पेंशन मिलती है या नहीं ? तो उसने बताया कि 'साहब 36 महीने से मेरी वृद्धावस्था पेंशन सत्यापन के अभाव में रुकी हुई है, क्योंकि उम्र हो गई है, फिंगर प्रिंट नहीं आ रहे और एक आँख में भी समस्या है'। इस पर कलक्टर ने संवेदनशीलता दिखाते हुए सामाजिक न्याय एवं अधिकारिता विभाग के उप निदेशक



दीपेन्द्र सिंह शेखावत को हाथों-हाथ पीड़ित को राहत प्रदान करने के निर्देश दिए। अधिक उम्र होने से फिंगरप्रिन्ट और एक आँख में समस्या के कारण ई-मित्र पर सत्यापन संभव नहीं हो पा रहा था, ऐसे में

तुरंत प्रभाव से नाथद्वारा उपखंड अधिकारी रक्षा पारीक की आईडी के माध्यम से प्रार्थी का सत्यापन किया गया। उप निदेशक शेखावत ने बताया कि अब पन्नालाल को 36 माह से रुकी हुई पेंशन की राशि लगभग

27000 रुपए प्राप्त होंगे। वेरीफिकेशन होने के बाद कलक्टर ने जनसुनवाई में ही पीड़ित को स्वीकृत पत्र सौंप कर राहत दी और उसकी खुशी का ठिकाना न रहा। कलक्टर ने कहा कि और भी कोई परेशानी हो तो वे मिलने आ सकते हैं। शेखावत ने बताया कि पन्नालाल प्रजापत की पेंशन मार्च 2021 को शुरू हुई थी और फरवरी 2022 तक उसे आखिर भुगतान हुआ। इसके बाद सत्यापन नहीं होने से वह वंचित हो गया लेकिन कलक्टर असावा की संवेदनशीलता से तुरंत राहत मिली।

जनसुनवाई में आई पानी, बिजली सहित 31 शिकायतें

जिला स्तरीय जनसुनवाई में पेयजल, सड़क, बिजली, अतिक्रमण, नामांतरण, पट्टा वितरण सहित कई विषयों से संबंधित 31 परिवाद लेकर लोग उपस्थित हुए। कलक्टर ने हर समस्या को सुनते हुए नियमानुसार समाधान करने के लिए निर्देश दिए।

डिजिटल वेब साइट पब्लिक बोलेगी न्यूज का अतिरिक्त जिला कलेक्टर सी एस भंडारी ने किया शुभारंभ मीडिया कर्मी जन कल्याण के मकसद से कार्य करे-ए डी एम सी एस भंडारी



बढ़ता राजस्थान

अजमेर/केकड़ी (पवन राठी) । डिजिटल क्रांति के दौर में समाचारों के तत्काल प्रसारण की कड़ी में रंग पंचमी के पावन पर्व पर 'पब्लिक बोलेगी न्यूज' वेब साइट का अतिरिक्त जिला कलेक्टर चंद्र शेखर भंडारी ने कंप्यूटर पर एक क्लिक करके वेबसाइट का शुभारंभ किया। वेबसाइट शुभारंभ से पूर्व पब्लिक बोलेगी न्यूज नेटवर्क के डायरेक्टर एवम चीफ एडिटर पवन राठी ने अतिरिक्त जिला कलेक्टर भंडारी का माल्यार्पण कर साफा बंधवा कर स्वागत किया।



अतिरिक्त जिला कलेक्टर भंडारी ने इस अवसर पर अपने उद्बोधन में कहा कि मीडिया लोकतंत्र का चौथा स्तंभ है और वही लोकतंत्र का रक्षक भी है। मीडिया कर्मी निर्भीक होकर समाज के सर्वांगीण कल्याण के मकसद से पत्रकारिता के स्थापित मानदंडों का पालन करते हुए पत्रकारिता करे इसके साथ ही भंडारी ने पब्लिक बोलेगी न्यूज नेटवर्क संस्थान को नए आयाम स्थापित करने एवम उत्तरोत्तर प्रगति पथ पर अग्रसर होने की शुभकामनाएं प्रदान की। इस अवसर परचीफ एडिटर पवन राठी, लक्ष्मीचंद मीणा, पंकज शर्मा ,कुलदीप सहित अनेकों गण मान्य उपस्थित रहें।

हत्या के मामले में दोषी को आजीवन कारावास की सजा- 20 हजार का जुर्माना भी लगाया, पत्नी ने पति के मर्डर की दी थी रिपोर्ट

बढ़ता राजस्थान

राजसमंद (सुरेश बागोरा)। राजसमंद में हत्या के मामले में जिला एवं सेशन न्यायालय ने दोषी को आजीवन कारावास व 20 हजार रूपए के जुर्माने की सजा सुनाई है जिला एवं सेशन न्यायाधीश राधवेन्द्र काछवाल ने हत्या के प्रकरण में आरोपी लच्छीराम पुत्र वेणाराम को दोषी करार देते हुए आजीवन कारावास एवं 20 हजार रूपए का जुर्माना लगाया है लोक अभियोजक रामलाल जाट के अनुसार 8 अप्रैल 2021 को पीड़ित भूरी बाई ने पुलिस थाना केलवाड़ा में अपने पति हरिंग भील की हत्या की रिपोर्ट दी थी। रिपोर्ट में बताया कि वो अपने पति हरिंग और बेटी कंकू के साथ गेहूं की फसल काट काटने के बाद दोपहर में कुएं पर आम के पेड़ के नीचे अपने पति को खाना खिलाते रही थी। इसी दौरान दोपहर करीब 2 बजे के बाद लच्छीराम शराब के नशे में खेत पर आया और जान से मारने की धमकियां देने लगा। लक्ष्मी राम के शराब के नशे में होने के कारण भूरी बाई चुप रही उसके



बाद भूरी बाई खेत व उनकी बेटी घर पर चली गई और पति खेत की पाली पर ही सो गया। कुछ समय बाद भूरी बाई जब वापस आई तो लच्छीराम के हाथों में बड़ा पत्थर था, जिससे लच्छीराम ने हरिंग के सिर पर पड़ेचे ओर पुलिस को सूचना दी। रिपोर्ट के आधार पर केलवाड़ा थाना इंचार्ज शैतान सिंह ने अनुसंधान कर थारा 302 आईपीसी में लच्छीराम पुत्र वेणाराम भील निवासी मजेरा कुंडाला थाना केलवाड़ा को गिरफ्तार कर न्यायालय में पेश

किया। लोक अभियोजक जाट ने बताया कि इस मामले में अभियोजन पक्ष की ओर से 16 गवाह को पेश किया गया और 21 दस्तावेज एवं 5 ऑर्टिकल प्रदर्शित कराए गए।कोर्ट ने दोनों पक्षों की बहस सुनी व जिला न्यायालय ने आरोपी लच्छीराम को हरिंग की हत्या के मामले में दोषी पाया। जिस पर दोषी को आजीवन कारावास एवं 20 हजार के जुर्माने की सजा से दंडित किया। राज्य सरकार की ओर से लोक अभियोजक रामलाल जाट एवं फरियादी अधिवक्ता सीमा जैन ने उक्त प्रकरण में पैरवी की।

पांच दिवसीय राजस्थान इंटरनेशनल ट्रेड एक्सपो दूसरे ही दिन चढ़ा परवान पर तकनीकी सत्रों में आज उद्यमियों को मिलेगी उपयोगी जानकारी

बढ़ता राजस्थान

उदयपुर (दिनेश गोठवाल)। उदयपुर चैम्बर ऑफ कॉमर्स एण्ड इंडस्ट्री और पीएचडी चैम्बर ऑफ कॉमर्स ऑफ इंडस्ट्री' द्वारा यूसीसीआई में पांच दिवसीय राजस्थान ट्रेड एक्सपो दूसरे ही परवान पर चढ़ता दिखा और वहां पर शहर वासियों की काफी भीड़ देखने की मिली। वहां पर लगी कोई भी स्टॉल ऐसे नहीं थी जो सुनी पड़ी हो। हर स्टॉल पर लोगों की चलत कदमी और वहां के उत्पादों के बारे में जानकारी लेते हुए लोग दिखाई दिए।

यूसीसीआई अध्यक्ष मांगीलाल लुणावत एवं पीएचडीसीसीआई के राजस्थान प्रमुख आर.क.गुप्ता ने बताया कि शुक्रवार को दोपहर ढाई बजे यूसीसीआई के महासचिव पवन तेलेसरा स्वगत उद्घाटन देंगे। इसके बाद उदयपुर मार्बल प्रोसेसर्स समिति के अध्यक्ष कपिल सुराणा जिला उद्योग केन्द्र के महाप्रबन्धक शैलेन्द्र सिंह,उद्योग एवं वाणिज्य विभाग के संयुक्त आयुक्त पी.एन.शर्मा कार्यक्रम को संबोधित करेंगे। सोनाली बायोगैस प्रा.लि.के निदेशक शबरीक



दास कश्यप बायोगैस में एमएसएमई के लिये व्यवसायिक अवसरों पर संबोधन देंगे। एमएसएमई के लिये क्रेडिट फसिलिटी पर यस बैंक लि. के रामसिंह यादव व इण्डियन फिनेन्स मशीन के देवनारायण माली जानकारी देंगे। उन्होंने बताया कि आज जेल बैण्ड द्वारा दी गई धमाकेदार प्रस्तुति ने सभी का मनमोह लिया। जेल प्रशासन द्वारा कैदियों के लिये चलाये जा रहे प्रोजेक्ट झरिया को भी यहां पर प्रमोट किया जा रहा है। इन सब के बीच में जिस पर सबसे ज्यादा भीड़ देखी गई वह स्टॉल थी मिल्को मिक्स। यहां पर हर उत्पाद के पाउडर मिल रहे थे वह भी हर पैकिंग में।

लक्ष्यराज सिंह मेवाड़ को ढाढस बंधाया, अरविंद सिंह मेवाड़ को दी श्रद्धांजलि



बढ़ता राजस्थान

उदयपुर (दिनेश गोठवाल)। बीएन संस्थान के कार्यकारी अध्यक्ष प्रो. एस.एस. सारंगदेवात, निदेशक मोहब्बत सिंह रुपाखेड़ी, सचिव महेंद्र सिंह आगरिया, बीएन विद्यालय अध्यक्ष हनुमंत सिंह बोहेड़ा मय कार्यकारिणी, क्षत्रीय महासभा संभाग अध्यक्ष बालुसिंह कानावत मय कार्यकारिणी, जोहर स्मृति संस्थान अध्यक्ष राव नरेंद्रसिंह मय कार्यकारिणी, पूर्व संभागीय आयुक्त राजेंद्र भट्ट, गीताजलि गुप के चेयरमैन जेपी अग्रवाल, कोरोबारी शांतिलाल मारु, पूर्व मंत्री सुरेंद्र सिंह जाड़ावत, श्रीमाली समाज अध्यक्ष दिग्विजय श्रीमाली मय कार्यकारिणी ने गुरुवार को शंभू निवास जा कर अरविंद सिंह मेवाड़ के निधन पर श्रद्धांजलि दी।

हड़ोती कोटा स्टोन इंस्ट्रुटीज एसोसिएशन का होली मिलन समारोह आयोजित, मथुरा-वृंदावन से आए लोक कलाकारों ने पुष्प होली खेली

बढ़ता राजस्थान

कोटा (का.स.) । हड़ोती कोटा स्टोन इंस्ट्रुटीज एसोसिएशन का होली मिलन समारोह पाषाण भवन पर हवेलीस से मनाया गया। संस्था के अध्यक्ष गोविंद अग्रवाल ने बताया कि संस्था की ओर से प्रत्येक वर्ष होली मिलन समारोह का आयोजन किया जाता है। इसी परम्परा को निभाते हुए इस वर्ष भी संस्था के सभी सदस्यों ने परिवार सहित उल्लास के साथ होली मिलन समारोह का आनंद लिया। इस वर्ष होली मिलन समारोह में मथुरा-वृंदावन से आए लोक कलाकारों ने पुष्प होली के साथ फाग उत्सव मनाया। संस्था के द्वारा संचालित डमिंगर याई एवं विकास सहायता शुल्क में उच्छेद सहयोग देने पर संस्था के सदस्यों को मंच पर सम्मानित किया गया।

सदस्यों के लिए लकी ड्रॉ भी निकाला

संस्था के सदस्य हरिओम यादव के भोपाल में आयोजित आयरन मेन प्रतियोगिता में तृतीय स्थान प्राप्त करने पर उन्हें सम्मानित किया गया। महासचिव रवि निर्मोदिया ने बताया कि इस होली मिलन समारोह में एडीएम कोटा सिटी अनिल सिंघल शामिल हुए और सभी सदस्यों को होली की शुभकामनाएं दीं। प्रत्येक वर्ष की भांति इस बार भी सदस्यों के लिए लकी ड्रॉ का आयोजन किया गया। इसमें प्रथम पुरस्कार के रूप में 30 ग्राम चांदी, द्वितीय पुरस्कार में 20 ग्राम चांदी एवं तृतीय पुरस्कार में 10 ग्राम चांदी के सिक्के दिए गए। कोटा उत्तर के पूर्व विधायक प्रहलाद गुंजल भी इस आयोजन में मौजूद रहे। अंत में संस्था के पूर्व अध्यक्ष विकास जोशी ने सभी अतिथियों व सदस्यों का आभार जताया। कार्यक्रम में संस्था के चेयरमैन सलाहकार बोर्ड आरएन गर्ग, संरक्षक सुरेश मिश्र, संस्थापक अध्यक्ष राजेश गुप्ता, वरिष्ठ उपाध्यक्ष जेपी मेवाड़ा, सतनाम सिंह आनंद, कोषाध्यक्ष गौरव गर्ग, समस्त पूर्व अध्यक्ष सहित कार्यकारिणी के सभी पदाधिकारी व सदस्य मौजूद रहे।

सामाजिक समरसता के संवर्द्धन का पर्व है हिन्दू नववर्ष, बढ़ता राजस्थान

राजसमंद (सुरेश बागोरा)। हिन्दू नववर्ष सामाजिक समरसता के संवर्द्धन का पर्व है। इस पर्व पर हो रहे उत्सव में हिन्दू समाज का कोई भी घटक शामिल होने से चूकना नहीं चाहिए। उसके लिए सभी समाजों तक पहुंचकर उन्हें हिन्दू नववर्ष उत्सव में भागीदारी का आग्रह करना होगा यह आम्बान हिन्दू नववर्ष समारोह समिति के कार्यकर्ताओं ने मधुकर भवन पर आयोजित बैठक में व्यक्त किये।

विद्या के मंदिर में नाबालिक बच्चों का शारीरिक शोषण अध्ययन के समय बाल श्रम करवा कर सरकार को दिखाया टैंगा

बढ़ता राजस्थान

अजमेर/भिनाय (घनश्याम दास)। अजमेर जिले के भिनाय उपखंड की ग्राम पंचायत कनेई कला के गांव कनेई खुर्द की राजकिय उच्च प्राथमिक विद्यालय के नन्हे मुन्हे छात्रों द्वारा पोपाहार के 50 किलो के बेग उठाने को मजबूर हो रहे हैं।पत्रकार घनश्याम दास को रास्ते से गुजरते हुए नन्हे मुन्हे छात्रों द्वारा गेहूं के बेग उठाकर ले जाते देखा तो रहा नहीं गया और विद्यालय में जाकर देखा। अंदर गए तो कम से कम 10 से 15 बेग गेहूं के रखे हुये थे, जो बेग के शिक्षक ने बताया की पोपाहार आया है उसको कमरे में रखवा रहे हैं। मौके पर पड़े बेगो को कमरे में रखने के लिए मासूम नाबालिग बच्चे जूझ रहे थे,,



जिससे उनकी मांस पेशियों,रोड़ की हड्डी में खिंचाव होके दुर्घटना या अनहोनी घटना घटित हो सकती हैं।एक और तो सरकार बाल श्रम पर रोकथाम की बात करती हैं,,वही दूसरी और शिक्षक एवम शाला प्रबंधन द्वारा मजदूरी का पैसा बचाने की नियत से

भगवान ऋषभदेव के जन्म एवं दिशा कल्याणक पर विभिन्न कार्यक्रम आयोजित



बढ़ता राजस्थान

जयपुर (का.स.) । राजस्थान सरकार के अल्पसंख्यक मामलात विभाग के निर्देशानुसार जैन धर्म के प्रथम तीर्थंकर भगवान ऋषभदेव के जन्म एवं दिशा कल्याणक के अवसर पर विभिन्न कार्यक्रमों का आयोजन किया जा रहा है। यह आयोजन 20 मार्च से 22 मार्च 2025 तक विभिन्न अल्पसंख्यक शैक्षणिक संस्थानों जिनमे पंजीकृत मदरसा स्कूलों, अल्पसंख्यक बालक एवं बालिका छात्रावास एवं आयोजित किए जा रहे हैं जिसमें जैन धर्म के सिद्धांतों और शिक्षाओं के प्रचार-प्रसार पर विशेष ध्यान दिया जाएगा। राजस्थान मदरसा

बोर्ड के आदेशानुसार, इन कार्यक्रमों में निम्बंध लेखन, पोस्टर बनाना, पेंटिंग प्रतियोगिता और व्याख्यान जैसी गतिविधियाँ शामिल हैं। इन आयोजनों का मुख्य उद्देश्य सत्य, अहिंसा, ब्रह्मचर्य, अपरिग्रह और न्याय की भावना को बढ़ावा देना है।

मदरसों और अल्पसंख्यक छात्रावास में हुआ विशेष आयोजन : जयपुर के विभिन्न मदरसों जिनमे मदरसा जामिया महमुदुल कुरआन और मदरसा जिया उल कुरआन में भी इन आयोजनों का आयोजन किया गया। इसके साथ ही राजकीय अल्पसंख्यक बालिका छात्रवास मानसरोवर में भी कार्यक्रम आयोजित किया गया। इस

अवसर पर छात्रों को भगवान ऋषभदेव के जीवन और शिक्षाओं के बारे में जानकारी दी गई और उनके आदर्शों को आत्मसात करने का संदेश दिया गया। इस अवसर पर जिला अल्पसंख्यक कल्याण अधिकारी अभिकर् सिद्ध ने कहा, भगवान ऋषभदेव न केवल जैन धर्म के प्रथम तीर्थंकर थे, बल्कि भारतीय संस्कृति और सभ्यता के आधार स्तंभ भी रहे हैं। उन्होंने समाज को नैतिकता, अहिंसा और मानवता की राह दिखाई।

यह आयोजन सामाजिक समरसता और शांति के संदेश को फैलाने के साथ-साथ विद्यार्थियों को जैन धर्म की गहराइयों से परिचित करने का एक महत्वपूर्ण प्रयास है।

ब्यावर की कांग्रेसी महिला नेता के बैतुके बयान की विप्र फाउंडेशन ने की निंदा तहसीलदार को मुख्यमंत्री ने नाम दिया ज्ञापन, कार्रवाई की मांग

बढ़ता राजस्थान

सरदारशहर (नि.स.) । तहसील के विप्र फाउंडेशन द्वारा राजस्थान के ब्यावर में कांग्रेस की एक महिला नेता रेखा जैन के द्वारा हमारे आराध्य देव भगवान परशुराम पर की गई घंटिया प्रतिक्रिया के खिलाफ विप्र फाउंडेशन के द्वारा विरोध जताते हुए तहसील अध्यक्ष वैद्य महेंद्र शर्मा व राष्ट्रीय सचिव मुकेश रामपुरा के नेतृत्व में तहसीलदार को मुख्यमंत्री के नाम ज्ञापन देकर सख्त कार्रवाई की मांग की हैं। विप्र फाउंडेशन ने ज्ञापन में बताया कि ब्यावर में कांग्रेस की एक महिला नेता द्वारा भगवान परशुराम की तुलना औरंगजेब से करने वाली इस मानसिक रोगी रेखा जैन के खिलाफ सख्त से सख्त कड़ी कानूनी कार्रवाई कर एक संपूर्ण राजस्थान में सांप्रदायिक सौंदर्य बिगाड़ने वालों लोगों को मैसेज दिया जाए। कांग्रेस की इस कुटीर मानसिकता में हमेशा हमारे धर्म गुरुओं,

आराध्य देव के बारे में ही बेवजह अपनी पब्लिसिटी करने के लिए अनाप-शनाप बोलते रहते हैं। जिससे हिंदू समाज में व्यापक रोष व्याप्त हैं। विप्र फाउंडेशन द्वारा यह मांग की जा रही है कि ऐसे समाज कंटकों पर राज्य सरकार को शक्त कार्रवाई करनी चाहिए ताकि भविष्य में ऐसे लोगो को इस प्रकार के मर्यादित बयान देने से पहले सोचना पड़े। संगठन यहां यह भी उल्लेख करना चाहता है कि कांग्रेस एक विश्व स्तर पड़ी है लेकिन कभी इनके राष्ट्रीय अध्यक्ष व कभी इनके प्रदेश अध्यक्ष द्वारा भी बैतुक बयान बाजी कर हिंदुओं के खिलाफ जहर उालाने का कार्य करते रहते हैं जो कि देश व राज्य में करोड़ों हिन्दुओं की भावनाओं के खिलाफ है। अगर ब्यावर की इस कांग्रेस की महिला नेता रेखा जैन पर या ऐसे लोगों पर सरकार द्वारा किसी भी प्रकार की कोई कार्रवाई नहीं की जाती है तो विप्र फाउंडेशन संपूर्ण राज्य के अंदर विरोध प्रदर्शन करने को मजबूर होगी।

ग्राम पंचायत फुलिया कला में सरपंच एवं एवं ग्राम विकास अधिकारी द्वारा घोटाले की नीयत से हो चुकीं सीसी सड़क निर्माण मे दूसरी बार निकली निविदा नई निविदा में जो निर्माण कार्य स्वीकृत करवाने हैं उन वार्डों में पूर्व ठेकेदार द्वारा ही सड़क निर्माण हो चुका है

बढ़ता राजस्थान

अजमेर (घनश्याम दास)। भीलवाड़ा जिले की ग्राम पंचायत फुलिया कला के सरपंच आजाद राव एवं ग्राम विकास अधिकारी सांवरलाल दहिया के द्वारा अल्पकालीन सीमित निविदा सूचना वर्ष 2024 दिनांक 2025 को राज्य वित्त आयोग ससम एवं सांसद मद योजना के अंतर्गत स्वीकृत करने हेतु निविदा जारी की गई जिसका न तो अखबार में विज्ञापन और ना ही आम सूचना जारी की गई।इस दौरान ठेकेदारों को आनलाइन से पता चलने पर ग्राम पंचायत पहुंचे तो वहां पर

ग्राम विकास अधिकारी सांवरलाल दहिया ने निविदा लेने से मना कर दिया। बड़ी मुश्किल से ठेकेदारों से निविदा ली गई। सरपंच एवं सचिव और पंचायत समिति के लेखा अधिकारी की मिली भगत से पूर्व में निर्मित सड़क का दोबारा टेंडर कर सरकारी राजकोष को हानि पहुंचाने की नीयत से उक्त फर्जी निविदा का खेल खेला जा रहा है जो सर्वदा नियम विरुद्ध है भौतिक सत्यापन किया जाए तो जो आमंत्रित निविदा है उन वार्डों में पूर्व में ही ठेकेदार द्वारा सीसी सड़क निर्माण पूर्ण हो चुका है तो आखिर सरपंच

ग्राम विकास अधिकारी चोरी छुपे भ्रष्टाचार का खेल खेल रहे हैं। जबकि ग्राम पंचायत की निविदा पूर्व में शिवम कंस्ट्रक्शन के नाम से वर्ष 2024 25 के लिए हो रखी है इसके उपरांत अल्पकालीन सीमित निविदा ग्राम पंचायत द्वारा क्यों आमंत्रित की गई है जो संदेह के घेरे में है।

जिससे साफ जाहिर हो रहा है कि अब तक भ्रष्टाचार पर कहीं भी अंकुश लगने जैसी कोई बात सामने नहीं आ रही है। इसके लियाने से लग रहा है कि ऊपर से नीचे तक अधिकारी कर्मचारी भ्रष्टाचारी में लिस नजर आ रहे हैं।



जैन विश्व भारती संस्थान के स्थापना दिवस समारोह में शामिल हुए राज्यपाल बागडे विद्यार्थियों को चरित्र निर्माण और नैतिक मूल्यों लिए प्रेरित किया जाए : राज्यपाल



बढ़ता राजस्थान

जयपुर। राज्यपाल हरिभाऊ बागडे ने शिक्षा के जरिए चरित्र निर्माण और नैतिक मूल्यों लिए विद्यार्थियों को प्रेरित किए जाने का आह्वान किया है। राज्यपाल बागडे गुरुवार को लाडू स्थित जैन विश्व भारती संस्थान के 35वें स्थापना दिवस समारोह में मुख्य अतिथि के रूप में संबोधित कर रहे थे। उन्होंने कहा कि नई शिक्षा नीति भारतीय ज्ञान परंपरा को आगे बढ़ाने वाली है। प्राचीन ज्ञान के आधुनिकीकरण के साथ हम सभी विकसित भारत की संकल्पना को साकार करें। उन्होंने आचार्य तुलसी की याद करते हुए उनके अणुव्रत आंदोलन एवं नशा मुक्ति हेतु किये गए प्रयासों से प्रेरणा लेकर नशा मुक्त प्रदेश बनाने का संकल्प लेने पर भी जोर दिया। राज्यपाल ने कहा कि ज्ञान समुद्र समान है, हमें बौद्धिक क्षमता का विकास करना चाहिए और लक्ष्य के प्रति समर्पित होकर आगे बढ़ने का प्रयास करना चाहिए। राज्यपाल बागडे ने इस दौरान शिक्षा, खेल, शोध एवं अन्य गतिविधियों में उत्कृष्ट कार्य करने वाले विद्यार्थियों और संस्थान के शिक्षकों को सम्मानित भी किया। इससे पूर्व राज्यपाल बागडे ने विश्वविद्यालय के नवीनीकृत कुलपति कार्यालय और सेमिनार हॉल का उद्घाटन किया। साथ ही इस अवसर पर जैन विश्व भारती चिकित्सालय का शिलान्यास भी किया।


थल-थल और वायु सेना होगी और मजबूत 54,000 करोड़ के रक्षा उपकरण खरीदने को डीएसी की मंजूरी



बढ़ता राजस्थान

नई दिल्ली। रक्षा मंत्री राजनाथ सिंह की अध्यक्षता में रक्षा अधिग्रहण परिषद (डीएसी) ने 54,000 करोड़ रुपये से अधिक के पूंजी अधिग्रहण प्रस्तावों को मंजूरी दे दी है। इस निर्णय में सेना के लिए एंटी-90 टैंकों के लिए उन्नत इंजन, नौसेना के लिए वरुणास्त्र टॉरपीडो और वायु सेना के लिए एयरबोर्न अल्टी वॉरनिंग एंड कंट्रोल (ईईडब्ल्यूएंडसी) सिस्टम की खरीद शामिल है। भारतीय सेना के लिए, परिषद ने टी-90 टैंकों में मौजूदा 1,000 एचपी इंजन को अपग्रेड करने के लिए 1,350 एचपी इंजन खरीदने की मंजूरी दी। इससे पावर-टू-वेट अनुपात में वृद्धि करके युद्ध के मैदान में गतिशीलता में सुधार होने की उम्मीद है। भारतीय नौसेना को अतिरिक्त वरुणास्त्र टॉरपीडो मिलने वाले हैं, जो नौसेना विज्ञान और प्रौद्योगिकी प्रयोगशाला द्वारा स्वदेशी रूप से विकसित जहाज से लॉन्च किया जाने वाला एंटी-सबमरीन हथियार है। टॉरपीडो से नौसेना की पनडुब्बी खतरों का मुकाबला करने की क्षमता बढ़ेगी।

विदेश यात्रा से पहले मेरी छवि धूमिल करने का प्रयास कर रहा विपक्ष : ममता बनर्जी



बढ़ता राजस्थान

नई दिल्ली। पश्चिम बंगाल की मुख्यमंत्री ममता बनर्जी ने विदेश यात्रा से पहले बृहत्पत्रित्वार को भाजपा और वाम दलों पर उनकी छवि धूमिल करने के प्रयास किये जाने का आरोप लगाया और कहा कि विदेश यात्रा से पहले किसी नेता पर हमला करने से देश की छवि को नुकसान पहुंचता है। ममता बनर्जी, ऑक्सफोर्ड विश्वविद्यालय में व्याख्यान देने के लिए आगामी दिनों में लंदन की यात्रा करने वाली हैं। बनर्जी ने कहा कि राजनीतिक मतभेद हो सकते हैं लेकिन किसी भी नेता को किसी अन्य नेता की विदेश यात्रा से पहले उसकी छवि खराब नहीं करनी चाहिए क्योंकि वह व्यक्ति देश का प्रतिनिधित्व करेगा।

बढ़ता राजस्थान

2 बजे और उसके बाद पूरे दिन के लिए स्थगित कर दी गई। जबकि राज्यसभा दोपहर 12 बजे, दोपहर 12.15 बजे, दोपहर 2 बजे और उसके बाद पूरे दिन के लिए स्थगित कर दी गई।

नाराज बिरला बोले- नियम 349 पढ़कर आएँ सांसद

विपक्षी सदस्यों की नारेबाजी के बीच स्पीकर ओम बिरला ने कहा कि सदन नियमों और शिष्टाचार के अनुसार चलता है। बिरला ने कहा कि कुछ सांसद नियमों का पालन नहीं कर रहे हैं और सदन की गरिमा का उल्लंघन कर रहे हैं, जो स्वीकार्य नहीं है। उन्होंने कहा कि सदस्यों के इस तरह के व्यवहार से सदन नहीं चलेगा। उन्होंने कहा कि सदस्यों को रूल्स ऑफ बिजनेस के नियम 349 को पढ़कर आना चाहिए। बजट सत्र के छठे दिन गृह राज्य मंत्री नित्यानंद राय ने आतंकी घटनाओं पर केंद्र सरकार का पक्ष रखा। वे राज्यसभा में सदस्यों के प्रश्नों का जवाब दे रहे थे। उन्होंने कहा-

केंद्रीय मंत्री शिवराज सिंह चौहान व राजस्थान के मुख्यमंत्री भजनलाल शर्मा की दिल्ली में हुई बैठक



बढ़ता राजस्थान

नई दिल्ली (एजेंसी)। केंद्रीय ग्रामीण विकास व कृषि एवं किसान कल्याण मंत्री शिवराज सिंह चौहान और राजस्थान के मुख्यमंत्री भजनलाल शर्मा के बीच गुरुवार को कृषि भवन, नई दिल्ली में बैठक हुई, जिसमें ग्रामीण विकास के विभिन्न विषयों को लेकर सार्थक चर्चा हुई। इस दौरान केंद्रीय मंत्री शिवराज सिंह ने प्रधानमंत्री ग्राम सड़क योजना, प्रधानमंत्री आवास योजना, महात्मा गांधी राष्ट्रीय रोजगार गारंटी योजना (मनरेगा), दीनदयाल उपाध्याय ग्रामीण कौशल योजना, राष्ट्रीय ग्रामीण आजीविका मिशन (एनआरएलएम) सहित अन्य योजनाओं के संबंध में राजस्थान सरकार द्वारा दिए प्रस्तावों पर सकारात्मक रूख दिखाते हुए विभागीय अधिकारियों को दिशा-निर्देश दिए। बैठक में केंद्रीय मंत्री शिवराज सिंह ने कहा कि ग्रामीण विकास मंत्रालय की कई योजनाओं का क्रियान्वयन राजस्थान आदर्श तरीके से कर रहा है, इसके लिए उन्होंने मुख्यमंत्री भजनलाल शर्मा को बधाई देते हुए कहा कि राजस्थान का परफॉर्मंस बहुत अच्छा है। शिवराज सिंह ने आश्चर्य किया कि राजस्थान की प्रगति में केंद्रीय ग्रामीण विकास मंत्रालय का जो भी योगदान हो सकेगा, वह हम भरपूर करेंगे। शिवराज सिंह ने राजस्थान सरकार के प्रस्ताव पर, प्रधानमंत्री ग्राम सड़क योजना के अंतर्गत अग्रिम अनुदान के 126 करोड़ रुपये के प्रस्ताव पर सहमति जताते हुए प्रक्रिया पूरी करने के लिए निर्देशित किया, वहीं इस योजना के चौथे चरण में आवासों की मंजूरी भी आवश्यक औपचारिकताओं

1 अप्रैल से शिफ्ट होगा नारायण सिंह सर्किल बस स्टैंड सर्किलों को छोटा करने के लिए बनी कमेटी, ई-रिवशा के लिए बनेंगे स्टैंड



बढ़ता राजस्थान

जयपुर। जयपुर विकास आयुक्त आनंदी की अध्यक्षता में गुरुवार को जड़ा के मंथन सभागार में ट्रेफिक कंट्रोल बोर्ड की बैठक आयोजित की गई। जिसमें जयपुर के नारायण सिंह सर्किल पर बढ़ते ट्रेफिक दबाव को कम करने के लिए बस स्टैंड को शिफ्ट करने का फैसला किया गया। इसके साथ ही शहर में अलग-अलग चौराहों पर बने सर्किल को छोटा करने के लिए एक कमेटी का गठन करने का निर्णय हुआ। 1 अप्रैल से बदलेगी व्यवस्था : बैठक में नारायण सिंह सर्किल बस स्टैंड को रोटी सर्किल, ट्रांसपोर्ट नगर के पास उपलब्ध भूमि पर स्थानांतरित कर आगरा को जाने वाली बसों का आवागमन और बजरी मण्डी और दिल्ली रोड पर मण्डी के सामने खाली जमीन से दिल्ली को जाने वाली बसों का संचालन 1 अप्रैल से शुरू किया जाएगा। चौराहों पर बने सर्किल होंगे छोटे : बैठक में जयपुर शहर में सर्किलों को छोटा करने के लिए कमेटी गठित कर रिपोर्ट के आधार पर सर्किलों को छोटा करने का फैसला किया गया। इसके साथ ही डिवाइडर पर स्थाई रिफ्लेक्टर टेप लगाने का फैसला हुआ। वहीं कुछ स्थानों पर रोड मीडियन कट बंद करने पूर्व में लगे हुए स्थाई सीमेंट बैरिकेड्स के स्थान पर स्थाई मीडियन बनाने का फैसला हुआ।

ई-रिवशा के लिए बनेंगे स्टैंड

इसके साथ ही जयपुर में 16 मार्गों पर वर्तमान निर्धारित स्कूप वाहन संख्या में बढ़ोतरी किए जाने का अनुमोदन किया गया। इनमें नगरीय टेंपो (8 से 10 सीटर) के 8 मार्गों के चोपहिया वाहनों के स्कूप में बढ़ोतरी का निर्धारण किया गया है। वहीं नगरीय टेंपो मार्गों के वाहन, तिपहिया के स्कूप के स्थान पर चोपहिया वाहनों के स्कूप में परिवर्तन करने का निर्णय लिया गया। जबकि शहर में ई-रिवशा के स्टैंड के लिए स्थान निर्धारित करने का फैसला किया गया। बैठक में ई-रिवशा की बढ़ रही संख्या को देखते हुए ई-रिवशा पर क्यूआर कोड स्टीकर लगाए जाने का फैसला हुआ। क्यूआर कोड स्टीकर स्कैन करने पर ई-रिवशा से संबंधित सभी जानकारी उपलब्ध होगी। जिससे संबंधित ई-रिवशाओं का नियंत्रण किया जा सकेगा। इसके लिए डीओआईटी द्वारा सिस्टम विकसित किया जाएगा। वहीं यातायात के सुगम संचालन हेतु नो एंट्री के बोर्ड, स्पीड लिमिट के बोर्ड, यूटन निषेध संकेत के बोर्ड, दुर्घटना संभावित क्षेत्र बोर्ड भारी वाहन प्रवेश निषेध बोर्ड, ट्रेफिक लाइट, ब्लिंकर लाइट और रंबल स्ट्रिप जैसे काम के लिए कमेटी गठित कर काम कराए जाने का निर्णय लिया गया। इसके साथ ही शहर में हो रहे अस्थायी अतिक्रमणों को अभियान बनाकर हटाने का फैसला किया गया।

लेपर्ड ने युवक की गर्दन तोड़ी, मौत जबड़े में दबोचकर घसीटा; हमले के सवा तीन घंटे बाद पिंजरे में कैद हुआ तेंदुआ

बढ़ता राजस्थान

पाली। पाली में लेपर्ड ने युवक को गर्दन तोड़कर मार डाला। लेपर्ड ने युवक पर पीछे से हमला किया। जबड़ों में उसकी गर्दन दबोचकर घसीटा हुआ उसे गुफा की तरफ ले जाने लगा। इस दौरान युवक के पिता भी वहीं थे। पिता ने शोर मचाया तो लेपर्ड युवक को घायल हालत में छोड़कर भाग निकला। घटना सुमेरपुर थाना इलाके में जवाई बांध के पास के जंगल में गुरुवार शाम करीब 3:45 बजे हुई। मौके पर पहुंची वन विभाग और पुलिस की टीम ने शाम करीब 4:15 बजे गंभीर हालत में युवक को सुमेरपुर हॉस्पिटल पहुंचाया। जहां इलाज के दौरान 10-15 मिनट में ही उसकी मौत हो गई। डीएफओ पी. बाल मुखर्जन ने बताया- शाम करीब 7 बजे घटनास्थल से कुछ दूरी पर लगाए गए पिंजरे में लेपर्ड कैद हो गया। इसी लेपर्ड ने युवक पर हमला किया था। सीओ सुमेरपुर जितेंद्र सिंह ने बताया- बलवना गांव का रहने वाला पशुपालक भोलाराम (25) पिता कानाराम के साथ बकरियां चराने गया था। हमें सूचना मिली थी कि भोलाराम पर लेपर्ड ने हमला कर दिया। लेपर्ड युवक की गर्दन जबड़ों में दबोचकर गुफा की तरफ ले जा रहा था।

अनुसार, सभी पात्र गरीब भाइयों-बहनों को आवास दिए जाएंगे। केंद्रीय मंत्री शिवराज सिंह ने कहा कि प्रधानमंत्री ग्राम सड़क योजना के मामले में भी राजस्थान बहुत अच्छा काम कर रहा है, इस योजना के चौथे चरण में राज्य सरकार द्वारा जो प्रस्ताव मापदंड के अनुसार भेजा जाएगा, वे सभी सड़कें स्वीकृत करने का कार्य किया जाएगा। शिवराज सिंह ने कहा कि महिला सशक्तिकरण के उद्देश्य से लखपति दीदी बनाने का जो लक्ष्य हमने राजस्थान को दिया था, उस संबंध में भी बहुत अच्छा कार्य किया जा रहा है, अभी तक चार लाख लखपति दीदीयां बन गई हैं और अब राजस्थान में 25 लाख लखपति दीदीयां बनाने का लक्ष्य रखा गया है। शिवराज सिंह ने बताया कि दीदीयों में भी सौर दीदी का एक नया कांसेप्ट राज्य सरकार लाई है, जिसमें हम पूरा सहयोग करेंगे और साथ मिलकर काम करेंगे, इसके साथ ही पर्यटन दीदी बनाने के काम को पहल भी राजस्थान

अधिकारी हेलपलेस, दबाव में एक्शन नहीं ले पा रहे, भू-माफिया बेखौफ है, मंदिर की जमीन पर कब्जा करना कुकर्म जैसा : किरोड़ी



बढ़ता राजस्थान

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही कलर एवं ब्लैक मुद्रण किफायती मुद्रण लागत

Printing Press
● Hameedpura Road Khandwa, Newai, Tonk, Rajasthan - 304021
Office
● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
(M) +91-9214048888, Phone No. - 01438-223201, 02, 03
(185)/116, "Pratiksha", Sector-18, Pratap Nagar, Sanganer, Jaipur - 302033
(M) +91-9414242258, Phone No. - 0141-2796795
Email: badhatarajasthanprintingpress@gmail.com